



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, JANUARY 18, 2021 / PAUSA 28, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા :-

- ગૃહ વિભાગ, સચિવાલય, ગાંધીનગરના હુકમ ક્રમાંક:વિ-૧/કઅવ/૧૦૨૦૨૦/૪૮૨, તા.૧૦/૦૧/૨૦૨૨

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ) ની કલમ-૧૪૪, અને નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ અન્વયે.

ક્રમાંક એમએજી/જાહેરનામું/વશી/૩૭૫ થી ૪૦૮/ ૨૦૨૨.- તા. ૧૪-૧૫/૦૧/૨૦૨૨ના રોજ ઉત્તરાયણ તથા વાસી-ઉત્તરાયણના તહેવારની ઉજવણી માટે ધાબા, અગાસીઓ તેમજ ખુલ્લા મેદાનોમાં મોટી સંખ્યામાં લોકો એકત્રિત થતા હોય છે. મોટી સંખ્યામાં લોકો એકત્રિત થવાથી કોરોના સંક્રમણ વધવાની શક્યતા રહેલી છે. જેથી, રાજ્યમાં હાલમાં પ્રવર્તમાન COVID-19ની પરિસ્થિતિને ધ્યાને લઈ, ગૃહ વિભાગ, સચિવાલય, ગાંધીનગર દ્વારા વંચાણના હુકમથી તા.૧૧/૦૧/૨૦૨૨ થી તા.૧૭/૦૧/૨૦૨૨ સુધી ઉત્તરાયણ તથા વાસી ઉત્તરાયણના તહેવારને લગતી સૂચનાઓ બહાર પાડવામાં આવેલ છે. જે સૂચનાઓનું નર્મદા જિલ્લામાં પાલન કરવું આવશ્યક છે.

આથી હું, ડી.એ.શાહ (આઈ.એ.એસ.), જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અને નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ની રૂએ તા.૧૧/૦૧/૨૦૨૨ થી તા.૧૭/૦૧/૨૦૨૨ સુધી નર્મદા જિલ્લાના સમગ્ર વિસ્તારમાં નીચે મુજબની સૂચનાઓનો યુસ્તપણે અમલ કરવા ફરમાવું છું.

1. કોઈપણ જાહેર સ્થળો /ખુલ્લા મેદાનો /રસ્તાઓ વગેરે પર એકત્રિત થઈ શકાશે નહીં તેમજ પતંગ ચગાવી શકાશે નહીં.
2. પ્રવર્તમાન મહામારીની પરિસ્થિતિમાં ઉત્તરાયણનો તહેવાર પોતાના પરિવારના નજીકના સભ્યો (close family members only) સાથે જ ઉજવવામાં આવે તે સલાહભર્યું છે.
3. માસ્ક વિના કોઈપણ વ્યક્તિને મકાન/ફ્લેટના ધાબા/અગાસી કે સોસાયટીના મેદાનમાં પતંગ ચગાવવાના હેતુથી એકત્રિત થઈ શકશે નહીં. ત્યાં ઉપસ્થિત લોકોએ સોશિયલ ડિસ્ટન્સીંગનું પાલન અને સેનેટાઈઝરની વ્યવસ્થા ફરજિયાતપણે કરવાની રહેશે.
4. મકાન/ફ્લેટના ધાબા/અગાસી કે રહેણાંક સોસાયટીના મેદાનમાં ત્યાંના રહીશ સિવાયની કોઈપણ વ્યક્તિને પ્રવેશ આપવાનો રહેશે નહીં. ફ્લેટ/ રહેણાંક સોસાયટી સંબંધિત કોઈપણ સૂચનાઓના ભંગ બદલ સોસાયટી/ફ્લેટના સેક્રેટરી / અધિકૃત વ્યક્તિઓ જવાબદાર રહેશે અને તેઓ વિરૂધ્ધ નિયમાનુસારની કાયદેસર કાર્યવાહી કરવામાં આવશે.
5. મકાન /ફ્લેટના ધાબા/ અગાસી કે રહેણાંક સોસાયટીના મેદાનમાં મોટી સંખ્યામાં લોકોના એકત્રિત થવા પર પ્રતિબંધ રહેશે.
6. મકાન/ફ્લેટના ધાબા /અગાસી કે સોસાયટીના મેદાનમાં લાઉડ સ્પીકર, ડી.જે..અથવા કોઈ પણ પ્રકારની મ્યુઝીક સિસ્ટમ વગાડવાથી ભીડ એકત્રિત થવાથી સોશિયલ ડિસ્ટન્સીંગનો ભંગ થવાની તેમજ કોરોના સંક્રમણ વધવાની શક્યતા હોવાથી લાઉડ સ્પીકર, ડી.જે. તેમજ મ્યુઝીક સિસ્ટમનો ઉપયોગ પ્રતિબંધિત રહેશે.
7. ૬૫ વર્ષથી વધુ વયના વયસ્ક વ્યક્તિઓ, અન્ય રોગોથી પીડીત વ્યક્તિઓ, સગર્ભા સ્ત્રીઓ અને ૧૦ વર્ષથી ઓછી વયના બાળકો ઘરે રહે તે સલાહભર્યું છે

8. કોઈપણ વ્યક્તિ જાહેર જનતાની લાગણી દુભાય તેમજ જાહેર સુલેહ શાંતિનો ભંગ થાય તેવા કોઈ પણ પ્રકારના લખાણો/સ્લોગન/ચિત્રો પતંગ પર લખી શકશે નહીં.
9. નામ. સુપ્રિમ કોર્ટ/ હાઈકોર્ટ તથા NGT ની સૂચનાઓ અન્વયે ચાઈનીઝ સ્કાય લેન્ટર્ન, ચાઈનીઝ તુક્કલ, સ્કાય લેન્ટર્ન, સિન્થેટીક/કાય પાયેલા માંઝા, પ્લાસ્ટીક દોરી વિગેરે પર પ્રતિબંધ રહેશે. આ અંગે ગૃહ વિભાગના તા.૦૬/૦૧/૨૦૨૨ના પત્ર ક્રમાંક: વિ-૨/ડી.એસ.એમ./૧૩૨૦૧૬/ હા.કો.૦૨/ (પા.ફા.) થી તથા અત્રેની કચેરીના જાહેરનામા ક્રમાંક: એમ.એ.જી/જાહેરનામું/વશી/૧૧૬ થી ૧૪૮/૨૦૨૨. તા.૦૫/૦૧/૨૦૨૨ થી અપાયેલ સૂચનાઓનો ચુસ્તપણે અમલ કરવાનો રહેશે.
10. જે વ્યક્તિઓ જિલ્લામાં આવેલ પતંગ બજારની મુલાકાત લે ત્યારે COVID-19 સંબંધી દિશાનિર્દેશો (Protocol) નો ચુસ્તપણે અમલ કરવાનો રહેશે અને વ્યક્તિઓની સંખ્યા મર્યાદિત રહે તે માટે પોલીસ કર્મચારીઓને સહકાર આપવાનો રહેશે.
11. COVID-19 સંદર્ભ રાજ્ય સરકાર તથા કેન્દ્ર સરકાર દ્વારા જાહેર કરવામાં આવેલ જાહેરનામા/માર્ગદર્શક સૂચનાઓનું ચુસ્તપણે પાલન કરવાનું રહેશે.
12. ઉપરોક્ત તમામ સૂચનાઓના અસરકારક અમલીકરણ માટે પોલીસ દ્વારા પૂરતો બંદોબસ્ત તેમજ પેટ્રોલીંગ રાખવાનું રહેશે તથા જરૂરિયાત અનુસાર ડ્રોન તેમજ સી.સી.ટી.વી. મારફતે પણ Surveillance રાખવાનું રહેશે.

વિસ્તાર

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે

અમલવારીનો સમય

આ જાહેરનામાની અમલવારી તા.૧૧/૦૧/૨૦૨૨ તા.૧૭/૦૧/૨૦૨૨ ના ૨૪.૦૦ કલાક સુધી કરવાની રહેશે

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા.૧૧મી જાન્યુઆરી, ૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડ્યો.

ડી. એ. શાહ,
જિલ્લા મેજિસ્ટ્રેટ,
નર્મદા-રાજપીપળા.

વાંચ્યાં

૧. ગૃહ વિભાગ, ગુજરાત સરકારશ્રીના હુકમ ક્રમાંક: વિ-૧/કઅવ/૧૦૨૦૨૦/૪૮૨, તા.૦૭/૦૧/૨૦૨૨.
૨. અત્રેની કચેરીના જાહેરનામાં ક્રમાંક: એમએજી/જાહેરનામું/વશી/૨૨૬ થી ૨૬૧/૨૦૨૨, તા.૦૭/૦૧/૨૦૨૨.
૬. ગૃહ વિભાગના ગુજરાત સરકાર, ગાંધીનગરના હુકમ ક્રમાંક : વિ-૧/કઅવ/૧૦૨૦૨૦/૪૮૨, તા.૧૧/૦૧/૨૦૨૨.

ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ) ની કલમ-૧૪૪, ગુજરાત પોલીસ અધિનિયમની કલમ-૩૩(૧) તથા ૩૩(૩), ૫ ગુજરાત એપેડેમીક રેગ્યુલેશન, ૨૦૨૦ અને નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ અન્વયે કાઢેલ

જાહેરનામું

ક્રમાંક: એમએજી/જાહેરનામું/વશી/૪૨૪ થી ૪૫૭/૨૦૨૨.-રાજ્યમાં કોરોનાની પ્રવર્તમાન સ્થિતિની સમીક્ષા કરી, ગૃહ વિભાગના તા.૦૭/૦૧/૨૦૨૨ના હુકમ ક્રમાંક : વિ-૧/કઅવ/૧૦૨૦૨૦/૪૮૨ થી સમગ્ર રાજ્યમાં કેટલાંક નિયંત્રણો મુકવામાં આવેલ છે. જે સૂચનાઓનું અત્રેના જિલ્લામાં પાલન થાય તે માટે અત્રેની કચેરીના વંચાણ-૨ના હુકમથી જાહેરનામું બહાર પાડવામાં આવેલ છે.

રાજ્યમાં વર્તમાન પરિસ્થિતિની સમીક્ષા બાદ ગૃહ વિભાગના તા.૦૭/૦૧/૨૦૨૨ના હુકમ ક્રમાંક: વિ-૧/કઅવ/૧૦૨૦૨૦/૪૮૨ થી સમગ્ર રાજ્યમાં અમલી નિયંત્રણોની અવધિમાં ફેરફારો સાથે તા.૨૨/૦૧/૨૦૨૨ના સવારના ૦૬.૦૦ કલાક સુધી લંબાવવાનો રાજ્ય સરકાર દ્વારા નિર્ણય લેવામાં આવેલ છે. જેથી અત્રેની કચેરીના વંચાણ-૨ના જાહેરનામાની સમયમર્યાદા સદરહું ફેરફારો સાથે તા.૨૨/૦૧/૨૦૨૨ના સવારના ૦૬.૦૦ કલાક સુધી લંબાવવાની થાય છે.

વાસ્તે, હું ડી. એ. શાહ (આઈ.એ.એસ) જિલ્લા મેજિસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ-૧૯૭૩(૧૯૭૪ નો બીજો અધિનિયમ) ની કલમ-૧૪૪, ગુજરાત પોલીસ અધિનિયમની કલમ-૩૩(૧) તથા ૩૩(૩), ૫ ગુજરાત એપેડેમીક રેગ્યુલેશન, ૨૦૨૦ અને નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ની રૂએ અત્રેની કચેરીના વંચાણ-૨ના જાહેરનામાની સમયમર્યાદા નીચે મુજબના ફેરફારો સાથે તા.૨૨/૦૧/૨૦૨૨ના સવારના ૦૬.૦૦ કલાક સુધી લંબાવવા આથી ફરમાવું છું.

૧.	જિલ્લામાં તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભો તેમજ ધાર્મિક સ્થળો	ખુલ્લામાં મહત્તમ ૧૫૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
૨.	લગ્ન પ્રસંગ	ખુલ્લામાં મહત્તમ ૧૫૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે. લગ્ન પ્રસંગ માટે DIGITAL GUJARAT PORTAL પર નોંધણી કરાવવાની રહેશે.
૩.	અંતિમક્રિયા/દફનવિધિ	મહત્તમ ૧૦૦ (એકસો) વ્યક્તિઓની મંજૂરી

આ ફેરફારો સાથે નિયંત્રણો તા.૧૨/૦૧/૨૦૨૨થી અમલી બનશે. અત્રેની કચેરીના વંચાણ-રના જાહેરનામાની અન્ય જોગવાઈઓ યથાવત રહેશે

વિસ્તાર

આ જાહેરનામું નર્મદા જિલ્લાના વિસ્તારને લાગુ પડશે.

અમલવારીનો સમયગાળો

આ જાહેરનામું તા.૧૨/૦૧/૨૦૨૨ થી તા.૨૨/૦૧/૨૦૨૨ના સવારના ૬.૦૦ કલાક સુધી અમલમાં રહેશે.

શિક્ષા

આ જાહેરનામાના ભંગ બદલ 'THE EPIDEMIC DISEASES Act 1897' અન્વયે 'THE GUJARAT EPIDEMIC DISEASES COVID-19 REGULATION, 2020' ની જોગવાઈઓ, 'THE INDIAN PENAL CODE' ની કલમ ૧૮૮ તથા 'THE DISASTER MANAGEMENT ACT'ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૧મી જાન્યુઆરી, ૨૦૨૨ના રોજ મારી સહી તથા કચેરીનો સિક્કો કરી હુકમ બહાર પાડ્યો.

ડી.એ. શાહ
જિલ્લા મેજિસ્ટ્રેટ
નર્મદા-રાજપીપળા

